

मौ. गहुंजे, जि. पुणे येथील महाराष्ट्र क्रिकेट असोसिएशनच्या आंतरराष्ट्रीय स्टेडियम येथे दि. १५ जानेवारी २०१७ रोजी आयोजित केलेल्या “भारत विरुद्ध इंग्लंड” या एकदिवसीय आंतरराष्ट्रीय क्रिकेट सामन्याकरीता इंटरनेटद्वारे तिकीट आरक्षण करून संगणकाद्वारे व प्रत्यक्ष तिकीट केंद्रावर तिकीट विक्री करण्यास मान्यता देणेबाबत.

महाराष्ट्र शासन  
महसूल व वन विभाग  
शासन निर्णय क्रमांक ईएनटी-२०१६/प्र.क्र.१८८/टी-१  
मंत्रालय, मुंबई- ४०० ०३२.  
दिनांक : ०२ डिसेंबर, २०१६.

- वाचा-** १) मानद सचिव, महाराष्ट्र क्रिकेट असोसिएशन, पूणे यांची दि.०८.१०.२०१६ चे पत्र.  
२) शासन निर्णय, महसूल व वन विभाग, क्र.ईएनटी-१०९९/प्र.क्र.२१५/टी-१, दिनांक २१.९.२०००.  
३) शासन निर्णय, महसूल व वन विभाग, क्र.ईएनटी-१००७/प्र.क्र.२९/भाग-१/टी-१, दिनांक १४.६.२०१०.

**प्रस्तावना -**

संदर्भ क्र. ३ वरील शासन निर्णयान्वये शासनाने आंतरराष्ट्रीय पाच दिवसांचे कसोटी क्रिकेट सामने सोडून इतर सर्व प्रकारच्या आंतरराष्ट्रीय क्रिकेट सामन्यांवर **महाराष्ट्र करमणूक शुल्क अधिनियम, च्या कलम ३(१)(ब)** मधील तरतुदीनुसार करमणूक शुल्क आकारण्याचा निर्णय घेतला आहे. त्यानुषंगाने, संदर्भ क्र. १ वरील पत्रान्वये महाराष्ट्र क्रिकेट असोसिएशन, पूणे यांनी केलेल्या विनंतीच्या अनुषंगाने मौ. गहुंजे, जि. पुणे येथील महाराष्ट्र क्रिकेट असोसिएशनच्या आंतरराष्ट्रीय स्टेडियम येथे दि. १५ जानेवारी, २०१७ रोजी महाराष्ट्र क्रिकेट असोसिएशन, पूणे यांनी आयोजित केलेल्या “भारत विरुद्ध इंग्लंड” या एक दिवसीय आंतरराष्ट्रीय क्रिकेट सामन्याकरीता इंटरनेटद्वारे तिकीट आरक्षण करून संगणकाद्वारे तसेच प्रत्यक्ष तिकीट केंद्रावर तिकीट विक्री करण्यास महाराष्ट्र करमणूक शुल्क अधिनियम, तसेच संदर्भाधिन दिनांक २१.९.२००० व दिनांक १४.६.२०१० च्या शासन निर्णयांमधील तरतुदीनुसार महाराष्ट्र क्रिकेट असोसिएशन, पूणे यांना मान्यता देण्याची बाब शासनाच्या विचाराधीन होती.

**शासन निर्णय -**

मौ. गहुंजे, जि. पुणे येथील महाराष्ट्र क्रिकेट असोसिएशनच्या आंतरराष्ट्रीय स्टेडियम येथे दि. १५ जानेवारी, २०१७ रोजी महाराष्ट्र क्रिकेट असोसिएशन, पूणे यांनी आयोजित केलेल्या “भारत विरुद्ध इंग्लंड” या एक दिवसीय आंतरराष्ट्रीय क्रिकेट सामन्याकरीता इंटरनेटद्वारे तिकीट आरक्षण करण्यास व तिकीट विक्री केंद्रावर संगणकीकृत तिकीट तसेच थेट तिकीट विक्रीस उपलब्ध करून देण्यास **महाराष्ट्र करमणूक शुल्क अधिनियम, च्या कलम ३(१)(ब)** मधील तरतुदीनुसार तसेच संदर्भाधिन दिनांक २१.९.२००० व दिनांक १४.६.२०१० च्या शासन निर्णयांमधील तरतुदीनुसार खाली नमूद करण्यात आलेल्या कार्यपद्धतीचा अवलंब करण्याच्या अटी व शर्तीच्या अधीन राहून याद्वारे शासनाची मान्यता देण्यात येत आहे.

- I. एक दिवसीय आंतरराष्ट्रीय क्रिकेट सामन्याकरीता तिकीट विक्री:-
  - १) दि. १५ जानेवारी २०१७ रोजी होणाऱ्या “भारत विरुद्ध इंग्लंड” या एकदिवसीय आंतरराष्ट्रीय क्रिकेट सामन्यांच्या तिकीट विक्री केंद्रामध्ये प्रत्यक्ष तिकीट उपलब्ध करून देण्याकरिता प्रत्येक रोलमध्ये २५० तिकीटे अथवा त्या पटीत तिकीटे असावीत. प्रत्येक तिकीटावर शासनाने विहित केल्यानुसार मुद्रित करावयाच्या मजकूराशिवाय प्रायोजकांचे नाव व लोगो याची छपाई करण्याची मुभा राहिल.
  - २) तिकीट विक्री करण्याकरीता व्यवस्था असलेल्या प्रत्येक विक्री केंद्राकरीता स्वतंत्र संकेतांक असावा.
  - ३) सदर तिकीटांवर "ए" टु "झेड" या अक्षरांनी सुरु होणारी मालिका असावी.
  - ४) तिकीट विक्री करणाऱ्या संस्थेने प्रत्येक तिकीटाची छपाई तीन भागामध्ये करावी. तिकीटांच्या डावीकडून पहिल्या, दुसऱ्या व तिसऱ्या भागावर अनुक्रमे ऑडीटकरीता असलेल्या तिकीटाच्या भागावर “A”, दरवाजावर असलेल्या व्यक्तिकडे ठेवण्यात येणाऱ्या तिकीटाच्या भागावर “D”, व प्रेक्षकांकडे असणाऱ्या तिकीटाच्या भागावर “P” अशी अद्याक्षरे छापणे आवश्यक आहे.
  - ५) प्रत्येक तिकीटांवर सिरियल नं., रोल नं., तिकीटधारकाने प्रवेश करावयाची प्रवेशद्वार, प्रवेश शुल्क, ऑनलाईन तिकीटाकरीता आकारण्यात आलेला सेवाआकार/कन्व्हेनियन्स चार्ज तसेच एकूण प्रवेश शुल्कावर देय होणाऱ्या करमणूक शुल्काचा स्पष्टपणे उल्लेख करण्यात यावा. तिकीटाचे ऑनलाईन आरक्षण करणाऱ्या व्यक्तीस संकेतांक देऊन त्या व्यक्तीने सदर संकेतांक तसेच ओळखपत्र तिकीट विक्री केंद्रावर उपलब्ध करून दिल्यास त्याला आरक्षित केलेले तिकीट उपलब्ध करून देण्यात यावे.
  - ६) प्रत्येक तिकीट धारकास तिकीटावर नमूद प्रवेशद्वारातूनच स्टेडीयम मध्ये प्रवेश देणे आवश्यक असून तिकीट धारकाने आरक्षित केलेल्या जागेवर जाण्याकरिता त्याला एका यंत्राच्या समोरून जाणे आवश्यक असल्याने याकरिता तिकीटावर बारकोड देण्यात यावा. तिकीटाच्या तीन भागांपैकी प्रथम भाग स्टेडीयममध्ये आत जातांना सुरक्षा रक्षकास संबंधित व्यक्तीने उपलब्ध करून देणे आवश्यक राहिल.
  - ७) महाराष्ट्र करमणूक शुल्क अधिनियमातील तरतुदीनुसार अभिकर्त्याने संगणकीकृत तिकीट विक्री करण्याकरिता जिल्हाधिकारी, पूणे यांचे कार्यालयाकडून तिकीटाचा नमूना प्रमाणित करून घेण्यात यावा. तसेच तिकीटाकरिता वापरण्यात येणारा रोल करमणूक शुल्क अधिका-यामार्फत दिनांक व स्वाक्षरीसह मुद्रांकित करून प्रमाणित करून घेण्यात यावा .
  - ८) तिकीट विक्रीकरीता तसेच कायदा व सुव्यवस्थेच्या दृष्टीकोनातून तिकीट विक्री केंद्रास मान्यता देणेकरीता पोलीस आयुक्त, पूणे या सक्षम प्राधिकाऱ्यांची विहित नियमांनुसार मान्यता घेण्यात यावी.
- II. एक दिवसीय आंतरराष्ट्रीय क्रिकेट सामन्यांवर अनुज्ञेय होणारे करमणूक शुल्क :-
  - १) मौ. गहुंजे, जि. पुणे येथील महाराष्ट्र क्रिकेट असोसिएशनच्या आंतरराष्ट्रीय स्टेडियम येथे दि. १५ जानेवारी २०१७ रोजी आयोजित केलेल्या “भारत विरुद्ध इंग्लंड” या एकदिवसीय आंतरराष्ट्रीय क्रिकेट सामन्याकरीता एकूण ४२,३६० इतक्या आसन

- क्षमतेपैकी ३७,१८८ इतक्याच आसनांकरिता तिकीट विक्री करून त्याद्वारे प्राप्त होणाऱ्या रकमेवर **महाराष्ट्र करमणूक शुल्क अधिनियम, च्या कलम ३(१)(ब)** मधील तक्त्यात "इतर क्षेत्राकरिता " विहित करण्यात आलेल्या १०% इतक्या दराने करमणूक शुल्क लागू होईल.
- २) सदर आंतरराष्ट्रीय एकदिवसीय क्रिकेट सामन्याकरीता सामन्याच्या ऑनलाईन तिकीट विक्रीकरिता प्रती तिकीट कमाल रु. १०/- पर्यंत सेवाआकार / कन्व्हेनियन्स चार्ज आकारल्यास त्यावर करमणूक शुल्क लागू होणार नाही. या निश्चित सेवाआकार/ कन्व्हेनियन्स चार्जच्या रकमेव्यतिरिक्त अधिकची रक्कम सेवाआकार/ कन्व्हेनियन्स चार्ज म्हणून आकारल्यास अशा आकाराचा स्वतंत्र उल्लेख तिकीटावर करण्यात यावा.
- ३) तिकीटावरील प्रवेशशुल्क तसेच कमाल रु. १०/- एवढा निश्चित सेवाआकार/ कन्व्हेनियन्स चार्ज वगळून उर्वरित सेवाआकाराची / कन्व्हेनियन्स चार्जची रक्कम अशा एकूण रकमेवर **महाराष्ट्र करमणूक शुल्क अधिनियम, च्या कलम ३(१)(ब)** मधील तक्त्यात "इतर क्षेत्राकरिता " विहित विहित दराने करमणूक शुल्क आकारण्यात यावा. ऑनलाईन तिकीट विक्रीबाबतचे स्वतंत्र विवरण सदर सामना संपल्यानंतर पुढील दोन कार्यालयीन दिवसात जिल्हाधिकारी, पुणे यांच्या कार्यालयास उपलब्ध करून देणे व अनुज्ञेय करमणूक शुल्काचा भरणा करणे अभिकर्ता यांना अनिवार्य राहिल.
- ४) सदर सामन्यापूर्वी किमान एक दिवस अगोदर स्टेडियमच्या एकूण आसन क्षमतेच्या प्रमाणात देय करमणूक शुल्काऐवढी अनामत रक्कम अभिकर्त्याने जिल्हाधिकारी, पुणे यांच्याकडे जमा करणे बंधनकारक राहिल.
- ५) प्रस्तुत प्रकरणी जमा होणारा करमणूक शुल्क जिल्हाधिकारी, पुणे यांनी "००४५, विक्रेय वस्तू व सेवा यावरील इतर कर व शुल्क, उपशिर्ष १०१" या लेखाशिर्षाखाली जमा करावा. अभिकर्त्याने भरणा केलेल्या अनामत रकमेतून शासनास देय होणारे करमणूक शुल्क समायोजित करून उर्वरित रकमेचा परतावा, लेखाहिशोब सादरीकरणानंतर ४ आठवड्यांमध्ये, संबंधितांना करण्यात यावा.
- ६) दि. १५ जानेवारी २०१७ रोजी होणाऱ्या "भारत विरुद्ध इंग्लंड" या आंतरराष्ट्रीय एकदिवसीय क्रिकेट सामन्याकरीता तिकीट विक्री न झालेल्या तिकीटांचे उर्वरित रोल जिल्हाधिकारी, पुणे यांच्या कार्यालयात त्याच दिवशी जमा करण्यात यावेत. तसेच, प्रत्येक सामन्याचे लेखा हिशोब अभिकर्त्याकडून जिल्हाधिकारी, पुणे यांना सदर सामना संपल्यानंतर पाच कामकाजाच्या दिवसांत सादर करण्यात यावेत.
- ७) सर्व तिकीटांच्या स्थळाप्रती (Counterfoils) सदर सामना संपल्यानंतर २ महिन्यांच्या कालावधीकरीता जतन कराव्यात. तदनंतर सदर स्थळाप्रतींचे नाशन संबंधित करमणूक शुल्क निरीक्षक यांनी स्वतः च्या उपस्थितीत करून घेऊन त्यासंदर्भात नोंदवहीत दिनांकित स्वाक्षरी करावी.

८) महाराष्ट्र क्रिकेट असोसिएशनच्या आंतरराष्ट्रीय स्टेडियममधील कॉर्पोरेट बॉक्समधील एकूण २६० इतक्या आसनांकरिता महाराष्ट्र क्रिकेट असोसिएशन, पुणे यांनी जिल्हाधिकारी, पुणे यांनी सदर भाडेकराराच्या नोंदणीकृत प्रती उपलब्ध करून द्याव्यात. जिल्हाधिकारी, पुणे यांनी सदर भाडेकराराची शहानिशा संबंधित मुद्रांक शाखेमार्फत करून करार योग्यरीत्या नोंदणीकृत असल्यास प्रत्येक १ वर्षाच्या कराराकरीता आकारण्यात येणाऱ्या रकमेवर विहित दराने करमणूक शुल्क आकारावे. सदर करमणूक शुल्काचा भरणा महाराष्ट्र क्रिकेट असोसिएशन, पुणे यांनी केल्यानंतर पुढील १ वर्षामध्ये सदर ठिकाणी होणाऱ्या एकदिवसीय आंतरराष्ट्रीय, आयपीएल व तत्सम क्रिकेट सामन्यांकरिता या कॉर्पोरेट बॉक्समधील आसनांसाठी जिल्हाधिकारी, पुणे यांनी स्वतेत्रपणे करमणूक शुल्क आकारू नये. सरद करार ग्राह्य धरण्यास काही अडचण असल्यास जिल्हाधिकारी, पुणे यांनी या कॉर्पोरेट बॉक्स निकटवर्ती आसनांकरीता यंणारे प्रवेश शुल्क विचारात घेऊन त्यानुसार, कॉर्पोरेट बॉक्समधील आसनाचे प्रवेश शुल्क निश्चित करावे व त्यावर अनुज्ञेय होणारे करमणूक शुल्क परिगणित करून त्या शुल्काचा भरणा करून घ्यावा.

२. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१६१२०२१६५५३९३९१९ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(डॉ. माधव वीर)  
शासनाचे उप सचिव.

प्रति, आवश्यक त्या तात्काळ कार्यावाहीकरीता अग्रेषित,

अपर जिल्हाधिकारी, पुणे.

प्रत महितीसाठी,

- १) मा मंत्री (महसूल) यांचे खाजगी सचिव, मंत्रालय, मुंबई.
- २) मा. राज्यमंत्री (महसूल) यांचे खाजगी सचिव, मंत्रालय, मुंबई.
- ३) प्रधान सचिव (महसूल) यांचे विशेष कार्य अधिकारी, मंत्रालय, मुंबई.
- ४) विभागीय आयुक्त, पुणे.
- ५) जिल्हाधिकारी, पुणे.
- ६) पोलीस आयुक्त, पुणे / पोलीस अधिक्षक, पुणे (ग्रामिण), पुणे.
- ७) प्रधान महालेखापाल (लेखापरिक्षा-लेखा व अनुज्ञेयता) महाराष्ट्र -१, मुंबई.
- ८) जिल्हा कोषागार अधिकारी, पुणे.
- ९) मानद सचिव, महाराष्ट्र क्रिकेट असोसिएशन, पुणे.
- १०) निवड नस्ती (टी-१)